

నిదురపో చిన్నీ . . .

పనికిరాని మాటలతో ప్రపంచం మూగదైపోయింది

భరించలేని వెలుగులతో ప్రపంచం చీకడైపోయింది

ఊహించలేని వేగాలతో ప్రపంచం చిన్నదైపోయింది .

నిదురపో చిన్నీ . . నిదురపో

వలసకొంగల్లా చుట్టూవాలిన

మనుషులను చూసి మనసు కష్టపెట్టుకోక

నిదురపో చిన్నీ . . నిదురపో

సగం కాలి ఎండిపోయిన చెట్లు

కలలో కనిపిస్తే చిగురించమని చెప్పు చిన్నీ

గొంతు సవరించుకొంటోన్న కోయిల

కలలోకొస్తే గుర్తు పట్టానని చెప్పు చిన్నీ

శిశిరం శిశువై శిరసెత్తి బేలగా చూస్తే

రసవసంత వాహినై ప్రవహించమని చెప్పు చిన్నీ

వింతవింత మేళాల సంతాపం ఎదురైతే

వేడుక వెలుగుల సంతోషంగా మారిపో మ్మని చెప్పు చిన్ని..

నిదురపో చిన్ని..నిదురపో..

20.03.91